

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీవేంకటేశస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీవేంకటేశస్తోత్రం ॥

క్షేమం మే కమలాపతిర్వితరతు శ్రీవేంకటాద్రిశ్వరః
కారుణ్యామృతవారిధిస్త్రిజగతాం క్షేమంకరో వత్సలః |
శ్రీమద్భాష్యకృతా సుబోధనిధినా రామానుజస్వామినా
భక్త్యా దత్తపరత్వచిహ్నావిలసద్భావలర్మహావైభవః ॥ 1 ॥

రేఖారూపమనోజ్ఞదివ్యకలశశ్రీపాంచజన్యధ్వజ -
జ్ఞానాబ్జాంకుశకల్పచక్రవిలసత్పాదారవిందద్వయం |
లక్ష్మీదివ్యపదాంబుజాతయుగళీజాజ్వల్యమానోల్లస -
ల్లాక్షాలక్ష్మితవక్షసం సుశరణం శ్రీవేంకటేశం భజే ॥ 2 ॥

సద్యోజాతమనోజ్ఞపల్లవలసత్పాణ్యంబుజాభ్యాం రమా
బిభ్రాణౌ సభయం తు యస్య చరణౌ సంవాహనేఽపి క్లమం |
శీఘ్రం కించ సరోరుహారుణతలౌ మంజీరభూషోజ్జ్వలౌ
తం దేవం శ్రితపారిజాతమతులం శ్రీవేంకటేశం భజే ॥ 3 ॥

బ్రహ్మేశాదికిరీటకోటిఘటితప్రత్యగ్రనానావిధ -
శ్రీమద్రత్నమహాప్రరోహనికరైర్నిరాజితశ్రీపదం |
ఆనందాఖ్యవిమానదివ్యనిలయే లక్ష్మ్యా సహ క్రీడితం
సాక్షాన్మన్మథమన్మథం గుణనిధిం శ్రీవేంకటేశం భజే ॥ 4 ॥

శ్రీపాదౌ చరణాగతైః ప్రథమతో యస్యావగాహస్యౌ జనైః
దేదీప్రావమృతాయితావివ శిశోర్మాతుః స్తనౌ శ్రీపతేః |
గోత్రాయాం విపినే వృషాద్రిశిఖరే చిత్తేఽప్యనన్యాత్మనాం
వేదాంతే సమమాహితౌ తమతులం శ్రీవేంకటేశం భజే ॥ 5 ॥

అత్యంతప్రియదర్శనం కమలయా ప్రారూఢవక్షఃస్థలం
 నానాభూషణభూషితం ప్రవిలసత్పీతాంబరప్రోజ్జ్వలం |
 సర్వాభీష్టవరప్రదం ప్రణమతాం జాజ్వల్యమానప్రభం
 బాలార్కోజ్జ్వలదివ్యరత్నమకుటం శ్రీవేంకటేశం భజే || 6 ||

అంభోజామృతసింధుజాతకలశప్రస్ఫుర్దిదివ్యాననం
 సుభ్రూసుందరమధ్యచంద్రవిలసత్ఫాలం మనోజ్ఞస్మితం |
 ఆకర్ణాయతలోచనం మణిమయశ్రీహారభూషోజ్జ్వలం
 శ్రీవత్సాంకితవక్షసం శ్రితనిధిం శ్రీవేంకటేశం భజే || 7 ||

సర్వజ్ఞం కలికల్మషఘ్నమమలం లక్ష్మీనివాసోరసం
 శక్తం సన్నతవత్సలం విధిముఖైర్దేవైః సదా వందితం |
 సంసారార్ణవతారకాంఘ్రియుగళం కందర్పకోటిప్రభం
 షాఢ్గుణ్యాత్మకదివ్యమంగలతనుం శ్రీవేంకటేశం భజే || 8 ||

అంధః పశ్యతి దుఃఖినస్తు సుఖినో మూకః ప్రవక్తి స్ఫుటం
 పంగుర్ధావతి వేగతస్తు లభతే వంధ్యా చ భవ్యం సుతం |
 ఆర్తాశ్చాపి నిరామయాస్తు బధిరాః శృణ్వంతి సమ్యక్ తతో
 యస్యానుగ్రహవైభవేన విమలం శ్రీవేంకటేశం భజే || 9 ||

భక్తాభీష్టదభాష్యకారగురుణా దత్తాబ్జచక్రోజ్జ్వల -
 ద్భాపలం భక్తజనానుభావ్యమనిశం నీలాంబుదశ్యామలం |
 సర్వాధీశ్వరతా ప్రకాశకలసన్ముక్తాకిరీటోజ్జ్వలం
 రాకాచంద్రముఖం దయాగుణనిధిం శ్రీవేంకటేశం భజే || 10 ||

లక్ష్మీగేహభుజాంతరం కలియుగప్రత్యక్షనారాయణం
 సత్యానందచిదాత్మకం పరినుతం పశ్చాననాద్యైర్బుద్ధైః |
 శ్రీశేషాచలశృంగమంగలమహాభూషాయితశ్రీపదం
 సర్వేషాం జగతామభీష్టవరదం శ్రీవేంకటేశం భజే || 11 ||

సర్వేషాం సుహృదం సుశీలమనఘం శ్రీమంగలాశాసనం
 కుర్వద్భిః పరిశుద్ధమానసయుతైః శ్రీవైష్ణవైః సంవృతం |
 బింబాభాధరముద్యదిందువదనం కర్ణాంతలోలేక్షణం
 శ్రీమద్ధివ్యలలాటపట్టతిలకం శ్రీవేంకటేశం భజే || 12 ||

కౌశేయపుష్పితకటీతటమంబుజాక్షం
 కాంతాకుచాంబురుహకుడ్యలలోలదృష్టిం |
 కందర్పదర్పహరసుందరదివ్యమూర్తిం
 శ్రీవేంకటేశమగతిః శరణం ప్రపద్యే || 13 ||

ఆపాదమౌలిమభిజాతమనోహరాంగ -
 మాదిత్యకోటికిరణోజ్జ్వలహేతిరాజం |
 ఆతామ్రదివ్యమధురాధరపల్లవం చ
 శ్రీవేంకటేశమగతిః శరణం ప్రపద్యే || 14 ||

దివ్యైర్దంతికరోపమైర్మృదుతరైః సుస్నిగ్ధవర్ణైః శుభ్రైః
 నానాభూషణభూషితైః శుభనఖైః కల్యాణరేఖాంచితైః |
 వృత్తైర్జ్యాకిణకర్కశైరభయదైః వీనైశ్చతుర్భిః సతాం
 శ్రీమద్బాహుభిరాయతైర్విలసితం శ్రీవేంకటేశం భజే || 15 ||

దాతారం కిల సంపదాం స్వచరణద్వంద్వాశ్రితానాం సతాం
 దైత్యానాం తు నిఘాతినం త్రిజగతాం నాథం మహావత్సలం |
 సింహస్కంధమనేకరత్నరచితశ్రీహారవక్షఃస్థలం
 శ్రీమత్పుండ్రలల్లలాటఫలకం శ్రీవేంకటేశం భజే || 16 ||

లక్ష్మీనివాస నిఖిలాశ్రితలోకబంధో
 వైకుంఠనాథ నిరవద్యగుణైకసింధో |
 శ్రీవేంకటేశ భువి విశ్రుతదివ్యకీర్తే
 పాహి ప్రపన్నమగతిం శరణాగతం మాం || 17 ||

వరగుణమణిసింధుర్వత్సలః శ్రీనివాసః
 కలశజలధికన్యాప్రాణనాథో దయాలుః |
 మణివరమణిభూషా వత్సజాజ్వల్యమానో
 వితరతు మమ సౌఖ్యం వేంకటేశో ముకుందః || 18 ||

కనకమయకిరీటో దివ్యలావణ్యసింధుః
 ప్రణతవరదబంధుః పద్మపత్రాయతాక్షః |
 సులభచరణయుగ్మః స్వాశ్రితానాం కృపాలుః
 వితరతు మమ సౌఖ్యం వేంకటేశో ముకుందః || 19 ||

మరతకగిరిమూర్తిర్మంగలానాం నివాసః
 స్ఫటికమకుటమూర్ధా పీతకౌశేయవాసః |
 కనకవలయభూషాప్రోజ్జ్వలద్దివ్యబాహుః
 వితరతు మమ సౌఖ్యం వేంకటేశో ముకుందః || 20 ||

సరసిజముఖపాణిః సర్వలోకైకనాథః
 వికచకమలనేత్రః శ్యామలః కోమలాంగః |
 జలజచరణయుగ్మః శ్రీనివాసో దయాలుః
 వితరతు మమ సౌఖ్యం వేంకటేశో ముకుందః || 21 ||

విధివిబుధనియంతా విశ్వభక్తార్తిహంతా
 వినతవివిధజాతిక్షేమకల్యాణమంతా |
 విమలమధురమందస్మేరదివ్యాననాబ్జో
 వితరతు మమ సౌఖ్యం వేంకటేశో ముకుందః || 22 ||

అత్యర్కానలదీప్తముత్తమపదం వైకుంఠమత్యద్భుతం
 త్యక్త్వానుగ్రహకామ్యయా ప్రణమతాం లక్ష్మ్యా సహ క్రీడితః |
 శ్రీమద్వేంకటభూధరే మణిగణైర్నానావిధైర్ధాతుభి -
 ర్దేదీప్తే భగవాన్ మమాస్తు గుణవాన్ క్షేమంకరః సర్వదా || 23 ||

భక్తానాం దోషభోగ్యః ప్రవరగుణనిధిర్మంగలానాం నివాసః
 విఖ్యాతః సర్వధాతా సరసిజనయనో వేదవేదాంతవేద్యః |
 శేషాద్రౌ శేషతల్పే జలధితనయయా సార్థమిందీవరాక్ష్యా
 కీడన్ దేవాధిరాజో మమ తు వితరతాన్మంగలం శ్రీనివాసః || 24 ||

విధిశివవిబుధేంద్రప్రాణిరక్షకదీక్షో
 వివిధకలినిహంతా వత్సలః స్వాశ్రితేషు |
 శ్రుతహృదయనివాసః శీలవాన్ పంకజాక్షో
 విలసతు మమ చిత్తే వేంకటేశో ముకుందః || 25 ||

మరతకమణిరత్నస్ఫాటికచ్ఛన్నదివ్య -
 ప్రవరకనకభూషాభూషితః సంశ్రితార్థం |
 నయనసుభగదివ్యశ్యామకల్యాణగాత్రో
 విలసతు మమ చిత్తే వేంకటేశో ముకుందః || 26 ||

వరద నిఖిలబంధో క్షాంతిసౌశీల్యసింధో
 కమలనయన విష్ణో శంఖచక్రాసిపాణే |
 దివి భువి మమ బంధో శ్రీపతే వేంకటేశ
 శ్రితజనశుభకల్ప శ్రీనిధే త్రాహి దాసం || 27 ||

దివి భువి మమ సౌఖ్యం సంప్రయచ్ఛ ప్రయచ్ఛ
 శ్రుతిశిరసి విదీప్త శ్రీనిధే వేంకటేశ |
 చలమతిమవినీతం మాం చ కందర్పవశ్యం
 తవ కిల దయనీయం పాహి పాహి ప్రసీద || 28 ||

కలౌ లోకనాథ ప్రశస్త ప్రశస్త
 ప్రియం వేంకటేశ ప్రయచ్ఛ ప్రయచ్ఛ |
 హరే దీనబంధో ప్రసీద ప్రసీద
 సదా వేంకటేశం స్మరామి స్మరామి || 29 ||

స్వామిపుష్కరిణీతీరే శ్రీమద్వేంకటభూధరే ।
వసతే రమయా సార్థం వేంకటేశాయ మంగలం ॥ 30 ॥

॥ ఇతి శ్రీవేంకటేశస్తోత్రం సమాప్తం ॥